



விருதுநகர் மாவட்டம், மல்லாங்கிணறு பேரூராட்சியில் உள்ள அரசு ஆரம்ப சுகாதார நிலையத்தில் 15 ஆவது நிதி ஆணைய சுகாதார மானியம் 2025-2026 கீழ் ரூ. 75 இலட்சம் மதிப்பில் பொது சுகாதார அலகு கூடுதல் கட்டிடம் கட்டுவதற்கு மாவட்ட ஆட்சித்தலைவர் மரு.என்.ஓ.சுப்புதூர், தலைமையில், நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு அடிக்கல் நாட்டி பணிகளை துவக்கி வைத்தார்.

அவைத் தலைவர் எஸ். அருணாச்சலம் தலைமையில்

தூத்துக்குடி தெற்கு மாவட்டச் செயற்குழுக் கூட்டம்!

மாவட்டச் செயலாளர் - அமைச்சர் அனீதா ஆர். ராதாகிருஷ்ணன் வேண்டுகோள்

தூத்துக்குடி, செப்.13-தூத்துக்குடி தெற்கு மாவட்டச் செயலாளர், அமைச்சர் அனீதா ஆர். ராதா கிருஷ்ணன் விடுத்துள்ள வேண்டுகோள் வருமாறு:-



காலை 10 மணிக்கு, மாவட்டக் கழக அலுவலகத்தில்

அவைத் தலைவர் எஸ். அருணாச்சலம் தலைமையில் நடைபெறவுள்ளது.

கூட்டத்தில் கழகமாநில, மாவட்ட நிர்வாகிகள், தலைமை செயற்குழு, பொதுக் குழு உறுப்பினர்கள், ஒன்றிய, நகர, பகுதி, பேரூர் கழக செயலாளர்கள், சார்பு அணி மாவட்ட அமைப்பாளர்கள் மற்றும் இளைஞர் அணி மாவட்ட அமைப்பாளர்கள்

கள் மட்டும் தவறாமல் கலந்து கொள்ள வேண்டுமா ய் கேட்டுக்கொள்கிறேன்.

பொருள்: 1. பேரறிஞர் அண்ணா பிறந்தநாள் உறுதி மொழி ஏற்பு. 2. செப்டம்பர் 20 பொதுக்கூட்டம். 3. கழக ஆக்கப் பணிகள்.

இவ்வாறு மாவட்டச் செயலாளர் - அமைச்சர் அனீதா ஆர். ராதாகிருஷ்ணன் கேட்டுக் கொண்டுள்ளார்.

மதுரை மாநகர் மாவட்டக் கழகம் சார்பில்

பேரறிஞர் அண்ணா திருவுருவச் சிலைக்கு மாலை - மரியாதை!

மாவட்டச் செயலாளர் கோ. தளபதி எம்.எல்.ஏ. வேண்டுகோள்!

மதுரை, செப்.13-மதுரை மாநகர் மாவட்டச் செயலாளர் கோ. தளபதி எம்.எல்.ஏ. விடுத்துள்ள வேண்டுகோள் வருமாறு:-

தமிழ்நாட்டின் தலைமகள், கடமை! கண்ணியம்! கட்டுப்பாடு! என்ற தாரக மந்திரத்துக்கு சொந்தக்காரர் "பேரறிஞர் அண்ணா அவர்களின் பிறந்தநாள் விழாவை முன்னிட்டு" மதுரை மாநகர் மாவட்ட திரு.சார்பில் 15.09.2025 திங்கள்கிழமை காலை



10.00 மணியளவில் நெல் பேட்டையில் உள்ள "பேரறிஞர் அண்ணா அவர்கள் திருவுருவச்சிலைக்கு" மாலை அணிவித்து மரியாதை செய்யப்படவுள்ளது. இந்நிகழ்வில் மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், பகுதி, வட்ட கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், மாமன்ற உறுப்பினர்

மொழி மானம் காக்க ஓரளியில் தமிழ்நாடு, BLA2, BDA, BLC ஓரளியில் தமிழ்நாடு உறுப்பினர்கள் அனைவரும் ஒன்றிணைந்து, தமிழ்நாட்டின் தலைமகள் பேரறிஞர் அண்ணா பிறந்தநாளில் பூத் வாரியாக "தமிழ்நாட்டை தலைகுனிவிட மாட்டோம்" என உறுதி மொழி எடுக்க வேண்டும்.

இவ்வாறு மாவட்டச் செயலாளர் கோ. தளபதி எம்.எல்.ஏ. வேண்டுகோள் விடுத்துள்ளார்.

நெல்லை மத்திய மாவட்டக் கழக நிர்வாகிகள் கூட்டம்!

மாவட்டப் பொறுப்பாளர் மு. அப்துல் வகாப் எம்.எல்.ஏ. அறிக்கை!

நெல்லை மத்திய மாவட்ட திரு.மு.க நிர்வாகிகள் கூட்டம் இன்று (13.09.2025 சனிக்கிழமை)

மாலை 5 மணிக்கு, வண்ணாரப்பேட்டை, நெல்லை மத்திய மாவட்ட கழக அலுவலகத்தில் நடைபெறுகிறது. இதில் பேரறிஞர் அண்ணா

அவர்களின் பிறந்த நாளில் வாக்குச்சாவடி அளவிலான உறுதிமொழி ஏற்பு கூட்டங்கள் நடத்தப்பட வேண்டும். என நெல்லை மத்திய



மாவட்ட பொறுப்பாளர் மு.அப்துல்வகாப் எம்.எல்.ஏ. வேண்டுகோள் விடுத்து தெரிவித்துள்ளார். இது தொடர்பாக அவர் அறிக்கை வருமாறு.

நெல்லை மத்திய மாவட்ட கழக நிர்வாகிகள் கூட்டம் இன்று (13 ஆம் தேதி சனிக்கிழமை) மாலை 5 மணிக்கு மத்திய மாவட்ட அலுவலகத்தில் நடைபெறுகிறது.

ஆகையால் நெல்லை மத்திய மாவட்ட கழகத்திற்கு உட்பட்ட, மாவட்ட நிர்வாகிகள், மாநகர் நிர்வாகிகள், பகுதி, ஒன்றிய, பேரூர், வட்ட கழக செயலாளர்கள் ஆகியோர் தவறாமல் அவசியம் கலந்து கொண்டு சிறப்பிக்க கேட்டுக் கொள்கிறேன்.

பொருள்: 1. செப்.15, பேரறிஞர் அண்ணா பிறந்த நாளில் வாக்குச்சாவடி அளவிலான உறுதிமொழி ஏற்பு கூட்டங்கள்.

2. செப்.17, சுருநிலை நடைபெறும் முப்பெரும் விழா.

3. கழக ஆக்கப்பணிகள்.

இவ்வாறு அவர் தெரிவித்துள்ளார்.



விளாத்திகுளம் ஊராட்சி ஒன்றியம், அரியநாயகியபுரம் கிராமத்தில் நடைபெற்ற "உங்களுடன் ஸ்டாலின்" திட்ட முகாமில் விளாத்திகுளம் சட்டமன்ற உறுப்பினர் ஜி.வி. மாரக்கண்டையன், மாவட்ட ஆட்சியர் இளம்பகவத் கலந்து கொண்டு முகாமில் வழங்கப்படும் சேவைகள் குறித்து பார்க்கையிட்டு பயனாளிகளுக்கு நலத்திட்டங்களை வழங்கினார்கள். நிகழ்வில் விளாத்திகுளம் வட்டார வளர்ச்சி அலுவலர்கள் ரஞ்சித், தங்கவேல், ஒன்றிய செயலாளர் இம்மானுவேல், சின்னமாரிமுத்து ஆகியோர் கலந்து கொண்டனர்.



ஓட்டப்பிரதமர் கிழக்கு ஒன்றியம், எப்போதும் வென்றான் ஸ்டாலின் திருக்கோவில் மகா கும்பாபிவேக விழாவில் விளாத்திகுளம் சட்டமன்ற உறுப்பினர் ஜி.வி. மாரக்கண்டையன் கலந்து கொண்டார். நிகழ்வில் ஒன்றிய செயலாளர்கள் காசிவிஸ்வநாதன், சின்ன மாரிமுத்து, இம்மானுவேல், எப்போதும் வென்றான் சோலைசாமி திருக்கோவில் அரங்காவலர் குழு தலைவர் முத்துக்குமார், வடக்கு மாவட்ட இளைஞர்ணி துணை அமைப்பாளர் ராதாகிருஷ்ணன் உட்பட கழக நிர்வாகிகள் ஊர் பொதுமக்கள் கலந்து கொண்டனர்.

தமிழ்த் தாயின் தலைமகள் பிறந்த நாள்!

தமிழுக்கு ஏற்றம் தந்த, தமிழ்நாட்டிற்கு மாற்றம் தந்த தமிழ்த் தாயின் தலைமகள். திராவிட முன்னேற்றக் கழகத்தின் பெருந்தகை பேரறிஞர் அண்ணா அவர்களின் பிறந்த நாள் செப்டம்பர் 15.

"மரம் இருக்கிறதே அதன் அடிப்பகுதிதான் மரத்தை தாங்கிப் பிடிக்கிறது. ஆனால் அடிமரத்தில் பூ இருக்காது. பழம் இருக்காது. நுனி மரம் பூத்துக் குலுங்குகிறதே என்று அடிமரம் வருத்தப்படுவதில்லை. அடிமரமாவது கண்ணுக்குத் தெரிகிறது. ஆனால், அந்த அடிமரத்தை யும் தாங்கிப் பிடிக்கும் வேர்கள் கண்ணுக்குத் தெரியாமல் மண்ணுக்குள் மறைந்து கிடக்கின்றன" என்றார் பேரறிஞர் அண்ணா அவர்கள்.

திராவிட முன்னேற்றக் கழகம் என்னும் மாபெரும் மக்கள் இயக்கம் இன்று பரந்து, விரிந்து, பூத்துக் குலுங்குகிறது என்றால், அதற்குக் காரணம், எவ்வித எதிர்பார்ப்புமின்றி கண்ணுக்குத் தெரியாமல் வேர்கள் போல கழகத்திற்காக உழைக்கும் கோடானு கோடி கழகத் தொண்டர்கள்.

1967 ஆம் ஆண்டு தமிழ்நாட்டின் முதலமைச்சராக பொறுப்பேற்ற பேரறிஞர் அண்ணா அவர்கள், தமிழ்நாடு என பெயர் சூட்டியது. ஏழை மாணவர்களுக்கு இலவசக் கல்வி, இருமொழிக் கொள்கை, சுயமரியாதைத் திருமணம், பேருந்துகளில் திருக்குறள் பொறிப்பு, புன்செய் நிலங்களுக்கு நில வாரி ரத்து, இரண்டாவது உலகத் தமிழ் மாநாடு, ஸ்ரீ என்ற வடமொழிச் சொல்லுக்கு பதில் திரு எனும் தமிழ்ப் பெயர் என குறுகிய காலத்தில் அதிக சாதனைகளை நிகழ்த்தினார்கள்.

பேரறிஞர் அண்ணா அவர்களின் மறைவிற்குப் பிறகு, அவர்கள் வழியில் தீமுக ஆட்சியை நான்கு முறை அமைத்த பெருமைக்குரியவர் முத்தமிழறிஞர் கலைஞர் அவர்கள். கலைஞர் என்ற பெயரை உச்சரிக்காமல் தமிழ்நாட்டின் அரசியல் வரலாற்றை எழுத முடியாது என்ற அளவுக்கு பெருமகனாக ஆட்சியை தமிழக மக்களுக்கு வழங்கிய பெருமை முத்தமிழறிஞர் கலைஞர் அவர்களையே சாரும்.

முத்தமிழறிஞர் கலைஞர் அவர்களின் மறைவிற்குப் பிறகு தமிழ்நாட்டில் மீண்டும் கழக ஆட்சியை மலரச் செய்த பெருமை தளபதி ஸ்டாலின் அவர்களையே சாரும். பேரறிஞர் அண்ணா அவர்கள் வகுத்துக் கொடுத்த பாதையில், தாய் எட்டடி பாய்ந்தால் குட்டி பதினாறு அடி என்பதற்கேற்ப, நான் முதல்வன் திட்டம், தவப்புதல்வன் திட்டம், மகளிர் உரிமைத் தொகை, விடியல் பயணம், உங்களுடன் முதல்வர் திட்டம், தாயுமானவர் திட்டம், புதுமைப் பணை திட்டம் என பல்வேறு திட்டங்களைத் தீட்டி மக்கள் மனங்களில் நீக்கமற இடம் பிடித்துள்ளார் முதலமைச்சர் தளபதி ஸ்டாலின் அவர்கள்.

திராவிட முன்னேற்றக் கழகத்தின் ஆணிவேர் மாநில சுயாட்சி, ஒன்றியத்தில் கூட்டாட்சி, மாநிலத்தில் சுயாட்சி என்பதற்காக தொடர்ந்து அழுத்தித் திருத்தமாக குரல் கொடுத்து வரும் தலைவர் நம் தளபதி அவர்கள்.

"பணத்தால் இயங்க வேண்டிய நிலையிலுள்ள இயக்கம் பணக்காரர்களின் இயக்கமாகி விடும். அங்கே தியாகமும் தொண்டுணர்வும் பின்னுக்குத் தள்ளப்படும். சுழல் சொல்லங்களும், தன்னலங்களும் தலைமையேற்று விடுவர்" என்றார் பேரறிஞர் அண்ணா அவர்கள். இன்று அந்த நிலைமக்குச் சென்றுவிட்டது எதிர்க்கட்சியான அ.இ.அ.தி.மு.க. சேர்த்து வைத்த பணத்தை பாதுகாக்க கொத்தடிமையாக அந்தக் கட்சி மாறி விட்டது. அந்தக் கட்சிக்கான தலைமையகம் டெல்லிக்குச் சென்று விட்டது. இவர்களுடைய இந்த நடைமுறை தமிழ்நாட்டில் எடுபடாது.

ஒருமுறை பேரறிஞர் அண்ணா அவர்கள் பொதுக் கூட்டத்தில் ஒலிபெருக்கி மூலம் பேசிக் கொண்டிருந்தார். ஆனால் பெரும்பாலான தொண்டர்களுக்கு பேரறிஞர் அண்ணா அவர்களின் முகம் தெரியவில்லை. உடனே ஒரு தொண்டர் ஓடிப்போய் ஒரு பெட்டியை கொண்டு வந்து போட்டு, அதில் நின்று பேசுமாறு அண்ணாவை வேண்டினார். உடனே அண்ணா அவர்கள் அந்தப் பெட்டியின் மீது ஏறி நின்று "தொண்டர்களால் உயர்ந்தவன் நான்" என்று பேச ஆரம்பித்தார். பேரறிஞர் அண்ணா அவர்களின் வழிவந்துள்ள நம் முதலமைச்சர் அவர்கள் இன்று அந்த நிலையை அடைந்துள்ளார்கள்.

கடந்த எழுபத்தைந்து ஆண்டுகால தமிழ்நாட்டு அரசியலில் மாபெரும் மாற்றத்தை உருவாக்கிய முக்கியமான தலைவர்களில் முதன்மையானவர் பேரறிஞர் அண்ணா.

1960 -70 களில் மாணவப்பருவத்தில் இருந்தவர்களிடம் மிகப் பெரிய தாக்கத்தை ஏற்படுத்தியது இந்தத் திணிப்புக்கு எதிரான மொழிப்போராட்டம். அவர்களில் நானும் ஒருவன்.

1962-68-ல் கிழக்குத் தாம்பரம் தேசிய உயர்நிலைப் பள்ளியில் 3- 8 வகுப்பு மாணவனாக இருந்த போது அந்த மொழிப் போரின் தீவிரத்தை நேரடியாக பார்த்தவன்.

அந்த காலகட்டத்தில் மொழிப் போராட்டத்தை முன்னின்று நடத்திய அண்ணா தனது மந்திரப் பேச்சால் மக்களை கட்டிப்போட்டார்.

1967-ல் பேரறிஞர் அண்ணா முதலமைச்சர் ஆன பிறகு 1968-ல் நாகபுரிக்குச் சென்றேன்.

1969 பிப்ரவரி 3-ம் தேதி அண்ணா அவர்கள் மறைந்தது என்னை மிகவும் பாதித்தது. இரண்டு நாட்கள் அழுதுகொண்டே இருந்தேன் ஏதோ எனது குடும்பத்தில் ஒருவர் இறந்தது போல.

என் தகப்பனார் நாகபுரி டைம்ஸ் என்ற நாளிதழில் உதவி ஆசிரியராக இருந்ததால் நாடு முழுவதிலும் இருந்து வரும் நாளிதழ்களில் அண்ணாவின் மறைவு பற்றிய செய்தி வந்த அனைத்து பத்திரிகைகளையும் சேகரித்து இன்றும் பாக்கிஷமாக பாதுகாத்து வருகிறேன்.



13 வயதில் அப்போது நான் கவிதை என்ற பெயரில் கிறுக்கியது இதோ:

**"மண்ணில் மக்கள் நலம் கொள்ள
விண்ணில் தேவர்கள் வாழ்த்தொலிக்க
கண்ணின் இமை போல் காஞ்சியிலே
அண்ணனும் தோன்றினர் அற்புதமாய்**

**இளமையில் படிப்பு அவரிடத்தில்
வளமைப் பொலிவுடன் தோன்றியதாய்
இச்சையுடனே அவருமே
பச்சையப்பனில் படித்தளராய்.**

**பெரியாருடனே முரண்பட்டு
அரியார் சிலருடன் அண்ணனுமே
திராவிட நாடென்ற கொள்கையுடன்
திருகவையும் நிறுவினராய்.**

**டாக்டர் வா. மைத்ரேயன்
நாடாளுமன்ற மாநிலங்களவை
முன்னாள் உறுப்பினர்.**



**பதினைந்து ஆண்டுகள் வளர்த்து அதற்கு
புத்துணர்ச்சியும் உட்படனராய்
அறுபத்தேழில் அரியணை அமர்ந்து
என்பது சாதனை புரிந்தளராய்.**

**பட்ட மரமென மாடு வீழ்ந்தது
துளிர் விட்ட மரமென சூரியன் மலர்ந்தான்
முதல்வராகப் பணி புரிந்தார்
தவப் புதல்வரான அறிஞர் அண்ணா.**

**புற்றுநோயும் அவரை மற்றிரு
ஆண்டில் ஆட்கொண்டதாய்
மூன்று பிப்ரவரியில் உயிர் நீத்தளராய்
மிரண்டது நமது சென்னையுமே.**

**அகில உலகமும் அறியாதாய்
மக்களும் கண்ணீர் விட்டளராய்
அந்தோ அவர் அமரரானார்
அந்தோ அவர் துயிவிறுந்தார்.**

**இருப்பிலும் அவர் குணம் சிறந்ததுவாய்
யார் மறுப்பிலும் அவரே சிறந்தவராய்
அறிஞர் அண்ணா வாழ்க!
அமரர் அண்ணா வாழ்க! "**

அண்ணா மறைந்து அரை நூற்றாண்டுக்கு மேல் ஆனாலும் தமிழ் கூறும் நல்லுலகம் அவரை என்றும் நினைவில் நிறுத்தி இருக்கும்.

முன்னெப்போதையும் விட இப்போது தான் அவரது தேவை தமிழ்நாட்டிற்கு அதிகமாக இருக்கிறது...

கடமை, கண்ணியம், கட்டுப்பாடு இன்றைய அரசியலில் முன்பை விட அதிகம் தேவை.

மாநில உரிமைக்காக ஓங்கி ஒலிக்க வேண்டிய குரல் அதிகம் தேவை.

தமிழ், தமிழர், தமிழ்நாடு இதற்காக அனைவரும் ஒன்றிணைய வேண்டிய தேவை அதிகமாக உள்ளது.

"இலட்சியம் வெற்றி பெற வேண்டுமானால் அந்த இலட்சியத்தின் நியாயத்தை விளக்கி விட்டால் போதாது. அந்த இலட்சியத்திற்கு பலத்தையும் சேர்த்தாக வேண்டும். ஏனெனில் எவ்வளவு நியாயமான இலட்சியமும் பலத்துடன் கூட இருந்தாலொழிய வெற்றி பெற முடியாது " என்றார் பேரறிஞர் அண்ணா அவர்கள்.

பேரறிஞர் அண்ணா அவர்களின் கூற்றுப்படி கழகம் மீண்டும் தூட்சிக் கடலில் அமர மாண்புமிகு முதலமைச்சர் தளபதி அவர்களின் சாதனைகள் நிச்சயம் வலுசேர்க்கும்.

2026 ம் ஆண்டு பொதுத்தேர்தலில் 234 தொகுதிகளிலும் வெற்றி பெற்று திராவிட முன்னேற்றக் கழகம் மீண்டும் ஆட்சி அமைக்கும். இதன்மூலம் தமிழ்நாடு தழைக்கும், தமிழ்நாட்டு மக்கள் செழிப்பார்கள்.